

सार्वजनिक आरोग्य विभागाच्या
अखत्यारीतील रुग्णालयांसाठी औषधे,
उपकरणे व साधनसामुग्री खरेदी करण्यासाठी
विभागीय स्तरावर व जिल्हा स्तरावर खरेदी
समितीची स्थापना करण्याबाबत

**महाराष्ट्र शासन
सार्वजनिक आरोग्य विभाग**

शासन निर्णय क्रमांक: खरेदी-२०१६/प्र.क्र. ४३ /आरोग्य -८

नविन मंत्रालय, गोकुळदास तेजपाल रुग्णालय कंपाउंड, कॉम्पलेक्स बिल्डींग, १० वा मजला,
मुंबई ४००००१
दिनांक: ०४ जुलै, २०१६

वाचा -

- १) शासन निर्णय, उद्योग, ऊर्जा व कामगार विभाग, क्रमांक: भांखस-२०१४/प्र.क्र.८२/भाग-III/उद्योग-४, दिनांक ३०.१०.२०१५
- २) शासन निर्णय, सार्वजनिक आरोग्य विभाग, क्रमांक: खरेदी-२०१६/प्र.क्र.४२/आरोग्य-८, दिनांक ११.०३.२०१६

प्रस्तावना -

शासन निर्णय, उद्योग उर्जा व कामगार विभाग, क्रमांक भांखस-२०१४/प्र.क्र.८२/भाग-III/उद्योग-४, दिनांक ३०.१०.२०१५ अन्वये शासकीय विभागांनी करावयाच्या कार्यालयीन खरेदीसाठीच्या कार्यपद्धतीची नियमपुस्तिका प्रसिध्द करण्यात आली आहे. सदर खरेदी नियम पुस्तिकेतील परिच्छेद क्रमांक २.९.२ च्या तरतूदीनुसार सार्वजनिक आरोग्य विभागाच्या अखत्यारीतील रुग्णालयासाठी औषधे, उपकरणे व साधनसामुग्री खरेदी प्रणालीच्या अंमलबजावणीसाठी आणि केंद्रीय पद्धतीने औषध खरेदीवर नियंत्रणासाठी दिनांक ११.०३.२०१६ च्या शासन निर्णयान्वये केंद्रीय खरेदी समितीची स्थापना करण्यात आली आहे.

दिनांक ३०.१०.२०१५ च्या शासन निर्णया सोबतच्या खरेदी नियम पुस्तिकेतील परिच्छेद क्रमांक २.९.३ नुसार स्थानिक स्तरावर (विभागीय /जिल्हा स्तरावरील क्षेत्रीय कार्यालय) खरेदी प्रक्रिया राबविण्यासाठी संबंधित विभागाने विभागीय स्तरावर व जिल्हा स्तरावर खरेदी समितीची स्थापना करण्याबाबत तसेच सदरहू समित्यांना प्रशासकीय विभाग प्रमुखांनी खरेदीच्या वित्तीय मर्यादेचे अधिकार प्रदान करण्याबाबत तरतूद करण्यात आली आहे. त्या अनुषंगाने सार्वजनिक आरोग्य विभागाच्या अखत्यारीतील रुग्णालयांसाठी औषधे, उपकरणे व साधनसामुग्री खरेदी करण्यासाठी विभागीय स्तरावर व जिल्हा स्तरावर खरेदी समिती स्थापन करण्याची तसेच सदरहू समित्यांना वित्तीय मर्यादेचे अधिकार प्रदान करण्याची बाब शासनाच्या विचाराधीन होती.

शासन निर्णय-

शासन निर्णय, उद्योग उर्जा व कामगार विभाग, क्रमांक भांखस-२०१४/प्र.क्र.८२/भाग-III/उद्योग-४, दिनांक ३०.१०.२०१५ अन्वये प्रसिध्द करण्यात आलेल्या शासकीय विभागांनी करावयाच्या कार्यालयीन

खरेदीसाठीच्या कार्यपद्धतीची नियमपुस्तिका यामधील परिच्छेद क्रमांक २.९.३ च्या तरतूदीनुसार सार्वजनिक आरोग्य विभागाच्या अखत्यारीतील रुग्णालयांसाठी औषधे, उपकरणे व साधनसामुग्री खरेदी करण्यासाठी पुढील प्रमाणे विभागीय स्तरावर व जिल्हा स्तरावर खरेदी समितीची स्थापना करण्यात येत आहे :-

अ) विभागीय स्तरावरील खरेदी समिती :-

१	संचालक आरोग्य सेवा	अध्यक्ष
२	उद्योग सहसंचालक (विभागीय कार्यालय) / प्रतिनिधी	सदस्य
३	लेखा व कोषागारे विभागातील गट अ दर्जाचा अधिकारी / प्रतिनिधी	सदस्य
४	सहसंचालक, आरोग्य सेवा (खरेदी कक्ष), आरोग्य सेवा संचालनालय, मुंबई	सदस्य सचिव
५	आरोग्य सेवा संचालनालयाच्या अधिपत्याखालील ज्या कार्यालयाशी संबंधित औषधे, उपकरणे व साधनसामुग्रीची खरेदी करावयाची प्रस्तावित असेल त्या कार्यालयाचे प्रमुख	निमंत्रित

ब) जिल्हा स्तरावरील खरेदी समिती :-

१	जिल्हा शल्य चिकित्सक	अध्यक्ष
२	जिल्हा आरोग्य अधिकारी	सदस्य
३	महाव्यवस्थापक (जिल्हा उद्योग केंद्र) / प्रतिनिधी	सदस्य
४	लेखा व कोषागारे कार्यालयाचा गट अ / गट ब दर्जाचा अधिकारी / प्रतिनिधी	सदस्य
५	मुख्य प्रशासकीय अधिकारी / प्रशासकीय अधिकारी (संबंधित जिल्हा रुग्णालय)	सदस्य सचिव
६	संबंधित जिल्ह्यातील ज्या कार्यालयाशी संबंधित औषधे, उपकरणे व साधनसामुग्रीची खरेदी करावयाची प्रस्तावित असेल त्या कार्यालयाचे प्रमुख	निमंत्रित

२. सार्वजनिक आरोग्य विभागाच्या अखत्यारीतील रुग्णालयांसाठी औषधे, उपकरणे व साधनसामुग्री खरेदी करण्यासाठी उपरोक्त नमूद खरेदी समित्यांना खालीलप्रमाणे वित्तीय मर्यादेचे अधिकार प्रदान करण्यात येत आहेत :-

अ.क्र.	समितीचे नांव	प्रदान केलेल्या वित्तीय अधिकारांची मर्यादा
१	विभागीय स्तरावरील खरेदी समिती	एका बाबीची एकावेळी जास्तीत जास्त रुपये दोन लक्ष आणि एका बाबीची आर्थिक वर्षात एकूण जास्तीत जास्त रुपये दहा लक्ष एवढ्या मर्यादेत खरेदी करण्यात यावी.
२	जिल्हा स्तरावरील खरेदी समिती	एका बाबीची एकावेळी जास्तीत जास्त रुपये पन्नास हजार आणि एका बाबीची आर्थिक वर्षात एकूण जास्तीत जास्त रुपये तीन लक्ष एवढ्या मर्यादेत खरेदी करण्यात यावी.

३. विभागीय स्तरावरील तसेच जिल्हा स्तरावरील समित्यांनी खालील अटींच्या अधीन राहून खरेदी प्रक्रिया राबवावी :-

- (१) शासन निर्णय, उद्योग, ऊर्जा व कामगार विभाग, क्रमांक भांखस २०१४/प्र.क्र.८२/भाग III / उद्योग -४, दिनांक ३०.१०.२०१५ मधील तरतूदीनुसार तसेच सदर शासन निर्णयासोबतच्या खरेदी नियम पुस्तिकेतील तरतूदीनुसार विहित कार्यपद्धतीचा अवलंब करून खरेदी प्रक्रिया राबविण्यात यावी.
- (२) संबंधित कार्यालयांनी कोणतीही खरेदी करण्यापूर्वी प्रशासकीय आदेश काढल्यानंतरच खरेदी प्रक्रिया अवलंबविण्यात यावी. तसेच वार्षिक मागणी, उपलब्ध साठा, राज्यस्तरावरून होणारा पुरवठा, खरेदीची आवश्यकता व उपलब्ध निधी, इत्यादी बाबींचा सर्वंकष विचार करून प्रशासकीय मान्यता देण्यात यावी.
- (३) आरोग्य सेवा संचालनालय / परिमंडळ / जिल्हा या स्तरावर उपलब्ध असलेल्या अनुदानाच्या मर्यादेतच खरेदी करण्यात यावी. यासाठी वेगळे अनुदान उपलब्ध करून देण्यात येणार नाही.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०७०४१२०४२२४३१७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(ग.सु. कुलकर्णी)

कार्यासन अधिकारी, महाराष्ट्र शासन

प्रत,

- १) महालेखापाल-१ (लेखा व अनुज्ञेयता / लेखापरिक्षा), महाराष्ट्र, मुंबई
- २) महालेखापाल-२ (लेखा व अनुज्ञेयता / लेखापरिक्षा), महाराष्ट्र, नागपूर
- ३) आयुक्त (कुटुंब कल्याण) तथा संचालक, राष्ट्रीय आरोग्य अभियान, मुंबई
- ४) आयुक्त (विकास), उद्योग संचालनालय, मुंबई
- ५) संचालक, लेखा व कोषागारे संचालनालय, मुंबई
- ६) संचालक आरोग्य सेवा, आरोग्य सेवा संचालनालय, मुंबई
- ७) सहसंचालक (भांख), उद्योग संचालनालय, मुंबई
- ८) अधिदान व लेखा अधिकारी, मुंबई
- ९) निवासी लेखा परिक्षा अधिकारी, मुंबई

- १०) अतिरिक्त संचालक, आरोग्य सेवा (आरोग्य संस्थामध्ये राबविण्यात येणारे कार्यक्रम), मुंबई
- ११) अतिरिक्त संचालक, आरोग्य सेवा (सामाजिक बांधीलकी असलेले कार्यक्रम), पुणे
- १२) सर्व सहसंचालक, आरोग्य सेवा
- १३) सर्व उपसंचालक, आरोग्य सेवा
- १४) सर्व जिल्हा शल्य चिकित्सक, जिल्हा रुग्णालये
- १५) सर्व जिल्हा आरोग्य अधिकारी, जिल्हा परिषद
- १६) मा.मंत्री (सा.आ. व कु.क.) यांचे खाजगी सचिव, मंत्रालय, मुंबई
- १७) मा.राज्यमंत्री (सा.आ. व कु.क.) यांचे खाजगी सचिव, मंत्रालय, मुंबई
- १८) प्रधान सचिव (सा.आ. व कु.क.) यांचे स्वीय सहायक
- १९) सहसचिव (आरोग्य -८) यांचे स्वीय सहायक
- २०) निवडनस्ती आरोग्य -८